

## علم الفقہ کا نشر و ارتقاء

محمد طارق خان

شعبہ علوم اسلامی، جامعہ کراچی

ہم پر ائمہ کرام اور مجتہدین عظام کا یہ بہت بڑا احسان ہے کہ انہوں نے صحابہ کرام کے فقہی احکام، قضایا اور روز مرہ پیش آنیوالے مسائل میں اجتہادات کا غائر نظر سے مطالعہ کرنے کے بعد اس کو ہمارے لیے واضح کر دیا۔ علم الفقہ قرآن و حدیث سے ماخوذ ہے، قرآن و حدیث میں غور و خوض کرنے کے بعد اس سے جو احکام مستنبط کیے جاتے ہیں اس کا تعلق اسی علم فقہ سے ہوتا ہے۔

ہم نے اپنے اس مضمون میں ائمہ مجتہدین اور فقہائے امت کی خدمات کا جائزہ پیش کیا ہے، فقہ کی تعریف، لغوی و اصطلاحی معنی، اوصاف فقہ اور ماخذ فقہ پر مختصر روشنی ڈالنے کے ساتھ ساتھ مختلف ادوار میں فقہ پر ہونے والے کام کا ایک اشاریہ بھی پیش کیا ہے جو کہ عہد رسالت مآب سے شروع ہو کر عہد حاضر تک کو شامل ہے۔

الفقہ :-

فقہ کا معنی 'شق' اور 'فتح' کے ہیں۔ جیسا کہ علامہ زحمری علیہ الرحمۃ "الفقہ حقیقۃ الشق والفتح" فقہ کی حقیقت تحقیق و تفتیش کرنا اور کھولنا ہے۔

امام غزالی علیہ الرحمۃ نے احیاء العلوم میں فقہ کا معنی فہم و تدبر اور دین میں بصیرت

بیان کیے ہیں۔ (۱)

فقہ کا لغوی معنی:

"الفہم العمیق النافذ الذی یتعرف غایات الاقوال و الافعال"

ترجمہ: "وہ گہری سوچ اور سمجھ جو اقوال اور افعال کی غایت اور مقاصد کی پہچان کر لیتی

ہے۔" (۲)

## فقہ کا اصطلاحی مفہوم و تعریفات:

”العلم بالاحکام الشرعية عن ادلتها التفصیلیة“

ترجمہ: ”احکام شرعیہ کو جاننا ان کے تفصیلی دلائل کے ذریعے سے۔“ (۳)

امام اعظم ابوحنیفہ علیہ الرحمۃ فرماتے ہیں:

”انسان اپنے نفع و ضرر کو پہچان لے یہ فقہ ہے۔“ (۴)

علامہ جلال الدین السيوطی علیہ الرحمۃ نے فقہ کی تعریف یوں بیان کی:

”علم فقہ پہچاننا ان احکام شرعیہ کا ہے جو اجتہاد سے نکالے گئے ہیں۔“ (۵)

شیخ وہبہ الزحیلی فقہ کی تعریف میں کہتے ہیں:

”الفقه معرفة النفس مالها وما عليها“

ترجمہ: ”انسان کے فرائض و حقوق اور منافع و مضار کو جاننا علم فقہ کہلاتا ہے۔“ (۶)

## موضوع فقہ:

”موضوع فقہ کا فعل مکلف اس حیثیت سے کہ وہ مکلف ہے یعنی عاقل و بالغ ہے۔“ (۷)

## غرض و غایت:

”غایت علم فقہ کی سعادت دارین کا حاصل کرنا ہے۔“ یعنی خود بھی دنیا میں جہالت کی

گھاٹیوں سے ترقی کر کے علم نافع کے اعلیٰ مرتبہ کو پہنچنا اور دوسروں کو بھی حقوق اللہ اور حقوق العباد کی تعلیم دینا اور آخرت میں جنت سے مالا مال ہونا کہ پھر اس سعادت کے بعد کبھی ہرگز شقاوت ہو ہی

نہیں سکتی۔ (۸)

نوٹ: ”علم فقہ کو علم احکام، علم فروع، علم فتاویٰ اور علم آخرت بھی کہتے ہیں۔“ (۹)

## اوصافِ فقیہ:

امام حسن بصری علیہ الرحمۃ کہتے ہیں: ”فقیہ وہ ہے جو دنیا سے دل نہ لگائے (دنیا کو مقصود

بالذات نہ سمجھے)، آخرت کے کاموں سے رغبت رکھے، دین میں کامل بصیرت حاصل ہو، طاعات پر

☆ جلبِ مصلحت کی نسبت مفاسد کو دور کرنا زیادہ بہتر ہے ☆

مداومت کرنیوالا اور پرہیزگار ہو، مسلمانوں کی بے آبروئی اور ان کی حق تلفی سے بچنے والا ہو، اجتماعی مفاد اس کے پیش نظر ہو، مال کی طمع نہ ہو۔“ (۱۰)

## ماخذِ فقہ اسلامی:

فقہ اسلامی کے ۱۲ ماخذ ہیں:

- |                       |                          |
|-----------------------|--------------------------|
| ۱۔ قرآن حکیم          | ۲۔ سنت                   |
| ۳۔ اجماع              | ۳۔ قیاس                  |
| ۵۔ استحسان            | ۶۔ استدلال               |
| ۷۔ اصطلاح             | ۸۔ مسلمہ شخصیتوں کی آراء |
| ۹۔ تعامل              | ۱۰۔ عرف اور رسم و رواج   |
| ۱۱۔ ما قبل کی شریعتیں | ۱۲۔ ملکی قانون (۱۱)      |

## فقہ کی بنیاد قرآن میں:

فقہ کا فن علوم و فنون کی طرح خود ساختہ نہیں ہے بلکہ قرآن و حدیث میں اس کی بنیادیں

موجود ہیں۔

فرمان باری تعالیٰ ہے:

”فلولا نفر من کل فرقة منهم طائفة ليتفقہوا فی الدین“ (۱۲)

ترجمہ: ”پس ایسا کیوں نہ ہو کہ مؤمنین کے ہر طبقے سے ایک جماعت نکلے تاکہ

دین میں تفقہ حاصل کرے۔“

واضح رہے کہ جس علم سے دین میں تفقہ پیدا ہوتا ہے اسی کا نام علم فقہ ہے کیونکہ ایک

ایسا علم ہے جس کا تعلق بے شمار علوم و فنون سے ہے۔ (۱۳)

ایک دوسری جگہ اللہ تعالیٰ ارشاد فرماتا ہے:

”یؤتی الحکمة من یشاء ومن یؤت الحکمة فقد أوتی خیراً

کثیراً“ (۱۴)

☆ إذا تعارض الحقوق قدم منها المضحی ☆

ترجمہ: ”اللہ جس کو چاہتا ہے حکمت عطا کرتا ہے، اور جس کو حکمت کی دولت مل گئی اس کو بڑی دولت (بھلائی) دی گئی۔“

حکمت کی اصل حقیقت کے بارے میں اس حدیث میں بھی اشارہ ہے:

”من یرد اللہ بہ خیراً یفقهہ فی الدین“ (۱۵)

ترجمہ: ”جس کے ساتھ اللہ بھلائی کا ارادہ کرتا ہے تو اسے دین کی فقہ (سمجھ بوجھ) عطا فرماتا ہے۔“

حکمت علم کا سب سے اونچا درجہ ہے اور فقیہ کا اصل مقام یہی ہے۔ (۱۶)

فقہ کی بنیاد احادیث میں:

فقہ کے مفہوم اور اس کی اہمیت و افادیت کی تائید مندرجہ ذیل احادیث سے بھی ہوتی ہے۔

رسول اللہ ﷺ کا فرمان عالیشان ہے:

”من یرد اللہ بہ خیراً یفقهہ فی الدین“

ترجمہ: ”جس کے ساتھ اللہ بھلائی کا ارادہ کرتا ہے تو اسے دین کی فقہ (سمجھ بوجھ)

عطا فرماتا ہے۔“ (۱۷)

اس حدیث کی تشریح میں علامہ غلام رسول سعیدی صاحب فرماتے ہیں: ”الفقہ کا لغوی

معنی ہے: دین کی فہم اور اس کا عرفی معنی ہے: دلائل تفصیلیہ سے احکام شرعیہ پر استدلال کرنا۔“

اس حدیث میں لغوی معنی ہی مناسب ہے۔ (۱۸)

ایک دوسری حدیث میں ارشاد ہوتا ہے:

”ان الناس تبع وان رجالا یاتونکم من اقطار الارض یتفقہون فی

الدین واذا اتوکم فاستوصوا بہم خیراً۔“

ترجمہ: ”لوگ تمہارے تابع ہیں اور بہت سے لوگ اطراف عالم سے تمہارے

پاس دین سیکھنے آئیں گے جب وہ تمہارے پاس آئیں تو انہیں نیکی کی

وصیت کرو۔“ (۱۹)

اس حدیث میں صراحت کے ساتھ غیب کی خبر بھی ہے اور علم الفقہ کی شرعی اہمیت کا اظہار

بھی۔ فقہ کا علم سیکھنے کے لیے دنیا کے کونے کونے سے صحابہ کرام رضوان اللہ تعالیٰ علیہم اجمعین کے گرد تاریخ کے آئینے میں پردوں کی جو بھیڑ ہم دیکھتے ہیں وہ حضور انور ﷺ کے اخبار بالغیب ہی کی واقعاتی تصویر ہے۔ (۲۰)

اسی طرح فقیہ کی فضیلت بیان کرتے ہوئے رسول اللہ ﷺ نے فرمایا:

”فقیہ واحد أشد على الشيطان من ألف عابد“

ترجمہ: ”ایک فقیہ شیطان پر ہزار عابدوں سے زیادہ بھاری ہے۔“ (۲۱)

ایک اور مقام پر رسول اللہ ﷺ نے ارشاد فرمایا:

”نصرت الله عبداً سمع مقالتي فحفظها و وعاه و آذاه فلو أداه لربّ

حامل فقه غير فقيه و ربّ حامل فقه الى من هو الفقه منه“

ترجمہ: ”اللہ تعالیٰ اس شخص کو خوش و خرم رکھے جس نے میرے کلام کو سن کر اس کو نہ

صرف اچھی طرح یاد رکھا بلکہ اس کو دوسروں تک پہنچایا کیونکہ بعض فقہ سیکھنے

والے غیر فقیہ ہوتے ہیں اور بعض بہت زیادہ فقیہ ہوتے ہیں۔“ (۲۲)

الفقہ: (عہد رسالت مآب ﷺ میں)

فقہ کو ائمہ مجتہدین کے دور کی پیداوار کہنا صریح غلطی اور بہتان ہے۔ عہد رسالت مآب ﷺ میں چونکہ آپ بذات خود موجود تھے اس وجہ سے احکام و مسائل کو سمجھنے کے لیے کوئی مشکل نہیں ہوتی، اور اس دور میں بھی فقہ پر خاطر خواہ کام ہوا۔ عہد نبوی ﷺ میں جو تحریری مجموعے مرتب کیے ہوئے وہ مندرجہ ذیل ہیں:

- ۱۔ کتاب عمرو بن حزم۔ (رسول اللہ ﷺ نے ان کے ذریعے سے سنن و فرائض کے کچھ مسائل لکھ کر اہل یمن کو بھیجے تھے)
- ۲۔ حضرت انس بن مالک کے صحیفے۔
- ۳۔ صحیفہ علی ابن ابی طالبؑ۔
- ۴۔ صحیفہ وائل بن حجرؑ۔
- ۵۔ صحیفہ صافہ۔ (حضرت عبداللہ بن عمرو بن العاصؓ نے مرتب فرمایا تھا)

۶۔ خطبہ حجة الوداع۔

۷۔ کتاب الصدقة (حضرت عبد اللہ بن عمر فرماتے ہیں کہ رسول اللہ ﷺ نے اپنی زندگی کے آخری ایام میں زکوٰۃ کے موضوع پر ایک کتاب لکھوائی تھی، جو مکمل ہو چکی تھی، لیکن عاتلوں کے پاس بھیجنے سے پہلے ہی آپ ﷺ اس دنیا سے رخصت ہو گئے)۔ (۲۳)

الفقہ: (عہدِ خلفائے راشدین میں)

اس دور میں بھی فقہ پر خاطر خواہ کام ہوا۔ رسول اللہ ﷺ کے دنیا سے رخصت ہونے کے بعد قرآن و سنت اور اجماع صحابہ بھی فقہ کے ماخذ میں شامل ہوا۔ رسول اللہ ﷺ نے اپنی ظاہری زندگی کے آخری ایام میں زکوٰۃ کے موضوع پر جو کتاب لکھوائی تھی اس کے بارے میں حافظ ابن عبد البر قرطبی فرماتے ہیں:

”آنحضرت ﷺ کے بعد حضرت ابو بکر صدیقؓ نے زندگی بھر اس پر عمل

کیا اور حضرت عمر فاروقؓ نے بھی اس پر عمل کیا۔“

اس عہد میں جو صحیفے مرتب ہوئے وہ یہ ہیں:

۱. صحیفہ ابو بکر صدیقؓ
۲. صحیفہ عبد اللہ ابن عباسؓ
۳. صحیفہ جابر بن عبد اللہؓ
۴. صحیفہ عبد اللہ بن ابی اوفیؓ
۵. صحیفہ سمرہ بن جندبؓ
۶. صحیفہ سعد بن عبادہؓ (۲۴)

اس کے علاوہ اس دور کے اکابر فقہائے صحابہ رضوان اللہ تعالیٰ علیہم اجمعین کے اسمائے

مبارکہ یہ ہیں:

”حضرت ابو بکرؓ و عمرؓ و عثمانؓ و علیؓ، عبد اللہ ابن مسعودؓ، معاذ بن جبلؓ، ابو موسیٰ

اشعریؓ، ابی بن کعبؓ، زید بن ثابتؓ، اُمّ المؤمنین عائشہؓ، ابو ہریرہؓ، انس بن

مالکؓ، ابن عمرؓ، ابن عباسؓ، عبد اللہ بن عمرو بن العاصؓ، حسنین کریمینؓ اور

امیر معاویہؓ“ (۲۵)

الفقہ: (عہدِ تابعین عظام میں)

حضرات تابعین عظام رحمۃ اللہ تعالیٰ علیہم اجمعین نے بھی فقہ کے لیے گرانقدر خدمات

انجام دیں۔ صحابہ کرام سے فیض حاصل کر کے اسے دوسروں تک بڑے اچھے انداز میں منتقل کیا اور اس کی قدر و اہمیت کو برقرار رکھا، چنانچہ اس دور میں بھی فقہ اسلامی کو ترقی نصیب ہوئی۔

اس میں جو مجموعے مرتب ہوئے وہ یہ ہیں:

- ۱- صحیفہ ہمام بن منبہ: (یہ حضرت ابو ہریرہؓ کے شاگرد ہمام بن منبہؓ نے مرتب فرمایا)
- ۲- حضرت جابر بن عبد اللہؓ کے دو شاگردوں وہب بن منبہؓ اور سلمان بن قیسؓ نے بھی احادیث کے مجموعے مرتب کیے تھے۔ (۲۶)

اس دور کے اکابر فقہائے تابعین رحمۃ اللہ تعالیٰ علیہم اجمعین کے اسماء یہ ہیں:

حضرت سعید بن مسیبؓ، سالم بن عبد اللہ بن عمرؓ، مسروقؓ، نافعؓ، ابن شہاب زہریؓ، امام زین العابدینؓ، امام باقرؓ، قاسم بن محمد بن ابوبکرؓ، سرحسین حارثؓ، سعید بن جبیرؓ، محمد بن سیرینؓ، قتادہ بن دعامہؓ، مکحولؓ، ابو ادریس خولانیؓ، عمر بن عبد العزیزؓ، طاؤس بن کيسانؓ، یحییٰ بن کثیرؓ اور یزید بن حبیبؓ۔ (۲۷)

اب عہد تابعین سے لے کر موجودہ دور کے فقہائے کرام کا ایک اشاریہ مندرجہ ذیل ہے۔

### عہد فقہائے امصار: (۱۰۱ھ تا ۳۵۰ھ)

اس دور کے چند مشہور فقہاء کے اسماء یہ ہیں:

سراج الامت حضرت نعمان بن ثابت کوفی امام اعظم ابو حنیفہ (م ۱۵۰ھ)، حضرت یعقوب بن ابراہیم انصاری امام ابو یوسف قاضی (۱۸۲ھ)، امام محمد بن حنن بن فرقد الشیبانی (۱۸۹ھ)، امام محمد بن ساعد تمیمی الکوفی (۲۳۳ھ)، امام ابو بکر احمد بن عمر حنفی خفاف (۲۶۱ھ)، امام محمد بن شجاع ثلجی بغدادی (م ۲۶۶ھ)، امام ابو جعفر احمد بن محمد الطحاوی (م ۳۲۱ھ)، امام عبید اللہ بن حسین بن ولیم کرخی (م ۳۳۰ھ)۔ رحمۃ اللہ علیہم اجمعین

### عہد تقلید: (۳۵۱ھ تا ۶۵۵ھ)

اس دور کے چند مشہور فقہاء کے اسماء یہ ہیں:

امام ابو بکر احمد بن علی بن حسین بھصاص رازی (م ۳۷۰ھ)، امام ابو الحسن احمد بن محمد

قدوری بغدادی (م ۴۲۸ھ)، علامہ ابوالولید سلیمان بن خلف بن سعید بن ایوب بابی (م ۴۷۲ھ)،  
شمس الاممہ محمد بن احمد سرخسی (م ۴۹۰ھ)، علامہ ولوالجی ظہیر الدین ابوالفتح عبدالرشید (م ۵۳۰ھ)،  
قاضی ابوالفضل عیاض بن موسیٰ بن عیاض المالکی (م ۵۴۴ھ)، مولانا برہان الدین علی بن ابوبکر  
مرغینانی (م ۵۹۳ھ)، امام ابو عبداللہ محمد بن عمر فخر الدین الرازی (م ۶۰۶ھ)۔ رحمۃ اللہ علیہم اجمعین

### عہد المتون والشروح وکتب الفتاویٰ: (۳۵۶ھ تا ۱۲۸۴ھ)

اس دور کے چند مشہور فقہاء کے اسماء یہ ہیں:

امام ابو العباس احمد بن عبداللہ بن محمد محبت طبری (م ۶۷۷ھ)، امام ابوزکریا یحییٰ بن شرف  
النسوی (م ۶۷۶ھ)، امام ابن دقیق العید ابوالفتح محمد بن علی بن دہب (م ۷۰۲ھ)، امام بابر تری  
اکمل الدین محمد بن محمود بن احمد (م ۷۸۶ھ)، علامہ تفتازانی سعد الدین مسعود بن عمر (م ۷۹۱ھ)،  
علامہ جرجانی سید شریف علی بن محمد (م ۸۱۶ھ)، علامہ عینی بدر الدین محمود بن احمد بن موسیٰ بن  
احمد (م ۸۵۵ھ)، شیخ ابن ہمام کمال الدین محمد بن عبدالواحد سیواسی (م ۸۶۱ھ)، علامہ سیوطی جلال  
الدین ابو الفضل عبد الرحمن بن ابی بکر (م ۹۱۱ھ)، امام ابن حجر مکی ابو العباس احمد بن محمد  
الہیتمی (م ۹۷۷ھ)، امام ابن نجیم مصری زین العابدین بن ابراہیم بن محمد (م ۹۷۷ھ)، امام ترمذی شمس  
بن عبداللہ بن احمد خلیب (م ۱۰۰۴ھ)، شیخ الحنفیہ خیر الدین بن احمد بن نور الدین علی  
ربلی (م ۱۰۸۱ھ)، امام ہکفی محمد بن علی (م ۱۰۸۸ھ)، مفتی ابو الصفاء بن احمد بن ایوب عدوی  
صالحی (م ۱۱۲۰ھ)، مثلاً جیون شیخ احمد صدیقی ایشیوی (م ۱۱۳۱ھ)، امام علی بن بکر بن احمد بن محمد  
بطیمش (م ۱۱۴۷ھ)، قاضی ثناء اللہ پانی پتی (م ۱۲۲۵ھ)، شاہ عبدالعزیز بن شاہ ولی اللہ محدث  
دہلوی (م ۱۲۳۹ھ)، امام شوکانی محمد بن علی (م ۱۲۵۰ھ)، شامی سید محمد امین ابن عابدین  
علامہ (م ۱۲۵۲ھ) فضل حق خیر آبادی مولانا (م ۱۲۷۸ھ)۔ رحمۃ اللہ علیہم اجمعین

### عہد قانون سازی: (۱۲۸۵ھ تا عہد حاضر)

اس دور کے چند مشہور فقہاء کے اسماء یہ ہیں:

مفتی احمد رضا خان فاضل بریلوی مجدد امام (م ۱۳۳۰ھ)، سید محمد نعیم مراد آبادی مولانا (م

۱۳۶۷ھ)، بدر الطریقہ صدر الشریعہ امجد علی اعظمی مولانا (م ۱۳۶۷ھ)، محمد ظفر الدین بہاری مولانا (۱۳۸۲ھ)، مفتی احمد یار خان نعیمی حکیم الامت (م ۱۳۹۱ھ)، رحمۃ اللہ علیہم اجمعین

عہدِ حاضر کے ممتاز علمائے کرام:

ڈاکٹر فضل الرحمن انصاری قادری علامہ (م ۱۳۹۴ھ)، مفتی مصطفیٰ رضا خان بریلوی (م ۱۴۰۲ھ)، مولانا سید احمد سعید کاظمی (م ۱۴۰۷ھ)، مولانا محمد شفیع اداکار ڈوٹی خطیب اعظم پاکستان (م ۱۴۰۴ھ)، محمد وقار الدین قادری مفتی (م ۱۴۱۳ھ)، مفتی ڈاکٹر سید شجاعت علی قادری علامہ (م ۱۴۱۳ھ)، شاہ احمد نورانی علامہ امام اہلسنت (م ۱۴۲۳ھ)، مفتی محمد عبدالقیوم ہزاروی، مفتی محمد حسین نعیمی، مفتی محمد ابراہیم سکھروی، علامہ جمیل احمد نعیمی، مفتی محمد اطہر نعیمی، مفتی منیب الرحمن پروفیسر، غلام رسول سعیدی علامہ، پروفیسر طاہر القادری ڈاکٹر، مفتی تقی عثمانی جسٹس، مفتی رفیع عثمانی، سید مظفر حسین شاہ علامہ، مفتی سید شاہ حسین گردیزی، مفتی سید یوسف شاہ بندیالوی، علامہ کوب نورانی ڈاکٹر، سید شاہ تراب الحق قادری علامہ، استاذی مفتی فضیل رضا عطاری قادری، استاذی مولانا سید عصمت اللہ شاہ بخاری (مہتمم مدرس، جامعہ روحانیہ اسلامیہ)، استاذی پروفیسر ڈاکٹر ناصر الدین صدیقی قادری (استاذ شعبہ علوم اسلامی)، استاذی پروفیسر ڈاکٹر حافظ محمد کھلیل اوج (رئیس کلیہ معارف اسلامیہ) وغیرہم۔ (اختصار کے پیش نظر صرف چند علمائے کرام کے ناموں پر اکتفا کیا گیا ہے)

حرفِ آخر:

الحاصل کلام یہ کہ اللہ تعالیٰ نے ہر دور میں امتِ مسلمہ کی مدد اپنے نیکوں کاروں اور محبوب بندوں کے ذریعے سے کی ہے، جیسا کہ حدیث میں ارشاد ہوتا ہے:

”ان اللہ عزوجل یبعث لہذہ الامۃ علی راس کل مایۃ سنۃ من

یجدد لہا دینہا“ (مشکوٰۃ المصابیح، کتاب العلم)

ترجمہ: ”اللہ تعالیٰ اس امت میں ہر سو سال کے بعد ایسے شخص کو پیدا فرمائے گا جو ان

کے لیے ان کے دین کو تازہ کر دے گا۔“

اس حدیث سے یہ بات عیاں ہے کہ ہر دور میں ایسے لوگ موجود رہتے ہیں جو اس دین کی

نشر و اشاعت اور تجدید دین کے کام میں دن رات مصروف رہتے ہیں۔

”اللہ تعالیٰ سے دعا ہے کہ ہمارے علمائے کرام کا سایہ ہمارے سروں پر تادیر

قائم و دائم رکھے۔“

## حوالہ جات:

- ۱- تقی امینی مولانا، فقہ اسلامی کا تاریخی پس منظر، ص: ۲۵، قدیمی کتب خانہ کراچی، ستمبر ۱۹۹۱ء
- ۲- ابو ظفر محمد ایوب قاضی، التسهیل الکافی شرح اصول الشاشی، ص: ۱۸، ضیاء القرآن پبلیکیشنز لاہور، اگست ۲۰۰۵ء
- ۳- ارشد القادری علامہ، حدیث، فقہ اور جہاد کی شرعی حیثیت، ص: ۵۱، ضیاء القرآن پبلیکیشنز لاہور، دسمبر ۲۰۰۷ء
- ۴- غلام رسول سعیدی علامہ، مقالات سعیدی، باب فقہیات، ص: ۳۳۵، فریڈ بک اسٹال لاہور، ستمبر ۲۰۰۷ء
- ۵- عبدالاول جوئیوری علامہ، فقہ اسلامی، ص: ۱۷، فریڈ بک اسٹال لاہور، نومبر ۲۰۰۰ء
- ۶- ارشد القادری علامہ، حدیث، فقہ اور جہاد کی شرعی حیثیت، ص: ۵۲، ضیاء القرآن پبلیکیشنز لاہور، دسمبر ۲۰۰۷ء
- ۷- عبدالاول جوئیوری علامہ، فقہ اسلامی، ص: ۱۸، فریڈ بک اسٹال لاہور، نومبر ۲۰۰۰ء
- ۸- مندرجہ بالا حوالہ، ص: ۱۹، ۱۸
- ۹- مندرجہ بالا حوالہ، ص: ۱۹
- ۱۰- تقی امینی مولانا، فقہ اسلامی کا تاریخی پس منظر، ص: ۲۶، ۲۵، قدیمی کتب خانہ کراچی، ستمبر ۱۹۹۱ء
- ۱۱- مندرجہ بالا حوالہ، ص: ۵۸
- ۱۲- سورة التوبہ، آیت نمبر: ۱۲۲
- ۱۳- ارشد القادری علامہ، حدیث، فقہ اور جہاد کی شرعی حیثیت، ص: ۵۳، ۵۵، ضیاء القرآن پبلیکیشنز لاہور، دسمبر ۲۰۰۷ء
- ۱۴- سورة البقرہ، آیت نمبر: ۲۶۹
- ۱۵- بخساری محمد بن اسمعیل، الجامع الصحیح، کتاب العلم، ج: ۱، باب: ۵۲، ۵۵
- ص: ۱۳۵، ۱۳۷، (مترجم: عبدالکیم اختر علامہ)، فریڈ بک اسٹال لاہور، ۲۰۰۰ء
- ۱۶- تقی امینی مولانا، فقہ اسلامی کا تاریخی پس منظر، ص: ۳۲، ۳۰، قدیمی کتب خانہ کراچی، ستمبر ۱۹۹۱ء
- ۱۷- دیکھیے حوالہ نمبر: ۱۵

- ۱۸۔ غلام رسول سعیدی علامہ، نعمة الباری شرح صحیح البخاری، ص: ۳۳۵، فرید بک اسٹال لاہور، دسمبر ۲۰۰۰ء
- ۱۹۔ ترمذی محمد بن عیسیٰ، السنن، ابواب العلم، باب: ۲۲۰، ج: ۲، ص: ۲۲۹، (مترجم: صدیق ہزاروی علامہ)، فرید بک اسٹال لاہور، اکتوبر ۲۰۰۱ء
- ۲۰۔ ارشد القادری علامہ، حدیث، فقہ اور جہاد کی شرعی حیثیت، ص: ۵۶، ضیاء القرآن پبلی کیشنز لاہور، دسمبر ۲۰۰۰ء
- ۲۱۔ ابن ماجہ محمد بن یزید قزوینی، السنن، ابواب الفضائل، باب: ۳۸، ج: ۱، ص: ۹۵، (مترجم: عبدالکیم اختر علامہ) فرید بک اسٹال لاہور، ۱۹۸۳ء
- ۲۲۔ ولی الدین خطیب، مشکوٰۃ المصابیح، کتاب العلم، ج: ۱، فصل: ۴، ص: ۶۹، (مترجم: عبدالکیم اختر علامہ)، فرید بک اسٹال لاہور، فروری ۱۹۹۹ء
- ۲۳۔ عبدالرشید عراقی، کاروان حدیث، ص: ۲۲، نور اسلام اکیڈمی لاہور، جنوری ۲۰۰۱ء
- ۲۴۔ حوالہ بالا، ص: ۲۲، ۲۳
- ۲۵۔ ارشد القادری علامہ، حدیث، فقہ اور جہاد کی شرعی حیثیت، ص: ۶۳ تا ۶۶، ۷۱، ۷۳، ضیاء القرآن پبلی کیشنز لاہور، دسمبر ۲۰۰۰ء
- ۲۶۔ دیکھیے حوالہ نمبر: ۲۳ اور ۲۴
- ۲۷۔ ارشد القادری علامہ، حدیث، فقہ اور جہاد کی شرعی حیثیت، ص: ۶۶ تا ۷۳، ضیاء القرآن پبلی کیشنز لاہور، دسمبر ۲۰۰۰ء